



20.000 verkfrøðingar afturat í Norðsjógvin í ár

Jan Müller

13.05.2014 - 12:57

Oljan.fo

Tað er so stór ferð á bretsku olju- og gassvinnuni, at hon fær brúk fyri 20.000 verkfrøðingum afturat í ár, og í London væntar stjórnin, at tørvur verður á 87.000 nýútbúnum verkfrøðingum tey næstu tíggju árin.

Vøksturin í olju- og gassvinnuni eigur sín stóra part av búskaparvøkstrinum í Bretlandi, og tørvurin á verkfrøðingum verður so stórur tey næstu árin, at tað verður neyðugt at fáa fatur á verkfrøðingum úr ørðum londum fyri at nøkta tørvin. Tí sambært Rigzone klára lærustovnarnir ikki at fylgja við.

Ein uppgerð hjá Energy UK vísir, at í 2012 svaraði íkastið hjá olju- og gassvinnuni í bretska búskapin til 33 milliardir dollarar, sum var fýra milliardir dollarar meiri enn árið fyri.

Í 2012 arbeiddu 125.000 fólk í bretsku olju- og gassvinnuni, og alt bendir á, at tað talið fer at veksa munandi. Í hvussu er heldur verkfrøðifelagið Aquaman, at bara í ár skulu 20.000

verkfrøðingar setast í starv í Norðsjónum, og stjórnin sigur, at tey næstu tíggu árin verður tøvvur á 87.000 nýútbúnum verkfrøðingum í Bretlandi um árið. Allir skulu ikki í olju.- ella gassvinnuna, men tað tykist greitt, at tøvvur verður á útlendingum, tí skúlaverkið klekir bara 46.000 verkfrøingar um árið. Og tað kann gerasdt ein trupulleiki, sigur stjórin í Aquaterra Energy, Patrick Phelan, við Rigzone.

Tað er ein trupulleiki, at eftirspurningurin eftir verkfrøðingum er nógv størri enn tað, sum teir hægru lærustovnarnir klára at klekja. Hetta fer serliga at raka tær smáu og meðalstóru fyrirkurnar, og raðfesta vit ikki ørvísið, kann trupulleikin gerast varandi, og tað kann fáa óhepnar avleiðingar fyri okkara vinnu, sigur Patrick Phelan.

Hetta er ikki fyrsu ferð, at stór tøl verða brúkt um framtíðarvánirnar hjá bretsku oljuvinnuni. Herfyri metti Bank of Scotland, at vinnan fær brúk fyri 39.000 starvsfólkum afturat tey bæði næstu árin.